



തൃശൂർ കോർപ്പറേഷൻ - വിദ്യാർത്ഥി പാടുകോട് തുരുത്ത് കോളനി

കമ്മ്യൂണിറ്റി ഹാൾ ഉദ്ഘാടനം ശനിയാഴ്ച



06/01/2017

തൃശൂർ കോർപ്പറേഷൻ ഡിവിഷൻ 4 കൊക്കലെയിൽ വിദ്യാർത്ഥി പാടുകോട് തുരുത്ത് കോളനിയിൽ 23 ലക്ഷം രൂപ ചെലവഴിച്ച് 2 നിലകളിലായി നിർമ്മാണം പൂർത്തീകരിച്ചിട്ടുള്ള കമ്മ്യൂണിറ്റിഹാളിന്റെ ഉദ്ഘാടനം ശനിയാഴ്ച രാവിലെ 11 മണിക്ക് ബഹു. കൃഷി വകുപ്പുമന്ത്രി അഡ്വ. വി.എസ്. സുനിൽകുമാർ നിർവ്വഹിക്കുന്നു. വിദ്യാർത്ഥി പാടുകോട് നിവാസികൾക്ക് ഏറെ ഉപയോഗ പ്രദമാകുന്ന കമ്മ്യൂണിറ്റി ഹാൾ എസ്.സി.പി. പദ്ധതിയിൽ ഉൾപ്പെടുത്തി പണി തീർത്തിട്ടുള്ളതാണ്.

ജനസംഖ്യാ വർദ്ധനവിന് ആനുപാതികമായി വീടുകളുടേയും മറ്റ് അനുബന്ധ സ്ഥാപനങ്ങളുടേയും എണ്ണം ക്രമാതീതമായി വർദ്ധിക്കുന്നുണ്ടെങ്കിലും സമൂഹത്തിന്റെ ഒത്തുചേരലിനും കൂട്ടായ്മയ്ക്കും വിഹിതമായി നിൽക്കുന്ന പ്രധാന ഘടകം പൊതുഇടങ്ങളുടെ അഭാവമാണ്. പൊതു ഇടങ്ങളുടെ പ്രാധാന്യം കണക്കിലെടുത്താണ് തൃശൂർ കോർപ്പറേഷൻ കമ്മ്യൂണിറ്റി ഹാൾ നിർമ്മിച്ചിട്ടുള്ളത്.

മേയർ അജിത ജയരാജന്റെ അധ്യക്ഷതയിൽ ചേരുന്ന യോഗത്തിൽ ഡെപ്യൂട്ടി മേയർ വർഗ്ഗീസ് കണ്ടംകുളത്തി മുഖ്യപ്രഭാഷണം നടത്തുന്നതും സ്റ്റാന്റിംഗ് കമ്മിറ്റി ചെയർമാനായ അജിത വിജയൻ, ജേക്കബ് പുലിക്കോട്ടിൽ, എം.എൽ. റോസി, എം.പി. ശ്രീനിവാസൻ, എം.ആർ. റോസിലി, പി. സുകുമാരൻ, വത്സല ബാബുരാജ്, പ്രതിപക്ഷ നേതാവ് എം.കെ. മുക്തദാസ്, കൗൺസിലർമാരായ ബൈജു.കെ.വി., എം.എസ്. സംപൂർണ്ണ, ഷീബ ബാബു, അനൂപ് കരിപ്പാൽ, അഡ്വ. വി.കെ. സുരേഷ്കുമാർ, ജോൺ ഡാനിയേൽ, പി. കൃഷ്ണൻകുട്ടി മാസ്റ്റർ, ശാന്ത അപ്പു, പ്രേമകുമാരൻ, അഡ്വ. സുബി ബാബു, പ്രസിജ ഗോപകുമാർ, ജില്ലാ പട്ടികജാതി വികസന ഓഫീസർ ടോമി ചാക്കോ, കോർപ്പറേഷൻ സെക്രട്ടറി ഇൻ-ചാർജ്ജ് സി. ശോഭ, എ.കെ. രാധാകൃഷ്ണൻ, സി.എൻ. ലളിത വി.എ. റോസ് സോളി എന്നിവർ ആശംസാ പ്രസംഗം നടത്തുന്ന ചടങ്ങിൽ വെച്ച് ജനകീയാസൂത്രണ പദ്ധതി പ്രകാരം പട്ടികജാതി ഭവനനിർമ്മാണ ഗുണഭോക്താക്കൾക്കുള്ള ധനസഹായം, വിവാഹ ധനസഹായം എന്നിവ വിതരണം ചെയ്യുന്നതാണ്.

മാലിന്യത്തിന് വിട

ലാലൂർ ഇനി കോർപ്പറേഷന്റെ കളിതൊട്ടിൽ

07.02.2017.

നിരവധി വർഷം നഗരസഭയുടെ മാലിന്യത്തിന്റെ മാറാപ്പ് ചുമന്ന ലാലൂരിന്റെ മുഖചരയ മാറുന്നു. ലാലൂർ ഇനി കായികതാരങ്ങളുടേയും, കായികപ്രേമികളുടേയും സ്വപ്നഭൂമിയായി മാറുന്നു. ലാലൂരിൽ സിന്തറ്റിക് ട്രാക്ക്, ഹോക്കി ഗ്രൗണ്ട് അടക്കമുള്ള സ്പോർട്ട്സ് കോംപ്ലക്സിനുള്ള രൂപരേഖ തയ്യാറാവുന്നു. ഇത് സംബന്ധിച്ച് സംസ്ഥാന കായികമന്ത്രി എ.സി. മൊയ്തീൻ, കൃഷി മന്ത്രി വി.എസ്. സുനിൽകുമാർ എന്നിവരുമായി മേയർ അജിത ജയരാജന്റെ നേതൃത്വത്തിലുള്ള കോർപ്പറേഷൻ

ഭരണസമിതി അംഗങ്ങൾ ഇന്ന് തിരുവനന്തപുരത്ത് നടത്തിയ ചർച്ചയിലാണ് സ്പോർട്ട്സ് കോംപ്ലക്സിന്റെ അനുവാദം തത്വത്തിൽ അംഗീകരിച്ചത്. ഇത് സംബന്ധിച്ച് കോർപ്പറേഷൻ ഹാജരാക്കിയ രേഖകൾ പരിശോധിച്ച ശേഷമാണ് സ്പോർട്ട്സ് കോംപ്ലക്സിന് പച്ചക്കൊടി കാണിച്ചത്. മേയറെ കൂടാതെ ഡെപ്യൂട്ടി മേയർ വർഗ്ഗീസ് കണ്ടംകുളത്തി, കോർപ്പറേഷൻ എൻജിനീയർ അജയലോഷ്, എ.ഇ.മഹേന്ദ്ര, ഓവർസിയർ ഫ്രാൻസീസ് എന്നിവരാണ് നിവേദക സംഘത്തിൽ ഉണ്ടായിരുന്നത്. അനൂപ് ഡേവീസ് കാട, എ. പ്രസാദ് എന്നിവർ പ്രതിനിധാനം ചെയ്യുന്ന എൽതുരുത്ത്, സിവിൽ സ്റ്റേഷൻ എന്നീ ഡിവിഷനുകളിലായിട്ടാണ് സ്പോർട്ട്സ് കോംപ്ലക്സ് വരുന്നത്.

മദർ തെരേസ പാലിയേറ്റീവ് പരിചരണ പദ്ധതി ഉദ്ഘാടനം ചെയ്തു



03/03/2017

തൃശൂർ കോർപ്പറേഷൻ 2016-17 വർഷത്തെ ജനകീയാസൂത്രണ പദ്ധതിപ്രകാരം നടപ്പിലാക്കുന്ന മദർ തെരേസ പാലിയേറ്റീവ് പരിചരണ പദ്ധതിയുടെ ഉദ്ഘാടനം ഇന്ന് ഉച്ചകഴിഞ്ഞ് 3 മണിക്ക് തൃശൂർ കോർപ്പറേഷൻ ആശുപത്രിയിൽവെച്ച് മേയർ അജിത ജയരാജന്റെ അധ്യക്ഷതയിൽ ചേർന്ന ചടങ്ങിൽ തൃശൂർ എം.പി. സി.എൻ. ജയദേവൻ നിർവ്വഹിച്ചു. യോഗത്തിൽ ഡെപ്യൂട്ടിമേയർ വർഗ്ഗീസ് കണ്ടംകുളത്തി മുഖ്യപ്രഭാഷണവും സ്റ്റാന്റിംഗ് കമ്മിറ്റി ചെയർമാന്മാരായ എം.എൽ.റോസി, അജിത വിജയൻ, എം.ആർ.റോസിലി, പി.സുകുമാരൻ, കൗൺസിലർ മാരായ അഡ്വ. എം.കെ. മുകുന്ദൻ, കെ. മഹേഷ്, പ്രേമകുമാരൻ, അനൂപ് ഡേവീസ് കാട എന്നിവർ ആശംസകളർപ്പിച്ച് സംസാരിച്ചു.

പട്ടികജാതി വിദ്യാർത്ഥികൾക്ക് സൈക്കിളുകൾ വിതരണം ചെയ്യുന്നു



.04/03/2017

വികേന്ദ്രീകൃതസൂത്രണ പദ്ധതി പ്രകാരം കോർപ്പറേഷൻ പരിധിയിൽ വരുന്ന പട്ടിക വിഭാഗത്തിൽ പെട്ട എസ് എസ് എൽ സി വിദ്യാർത്ഥികൾക്കാണ് സൗജന്യമായി സൈക്കിൾ വിതരണം ചെയ്യുവാൻ മേയർ അജിത ജയരാജൻ വിതരണാഘോഷം നടത്തി ഡെപ്യൂട്ടി മേയർ വർഗ്ഗീസ് കണ്ടം കുളത്തി അദ്ധ്യക്ഷത വഹിച്ചു. അജിത വിജയൻ, എം എൽ റോസി, പി സുകുമാരൻ, വതസല ബാബുരാജ്, എം എൽ റോസിലി, അഡ്വ.എം.കെ മുക്തൻ, ഷീബ ബാബു, അനൂപ് കരിപ്പാൽ, അനൂപ് ഡേവിസ് കാട, സി എസ് വ്യന്ദ, എം നിസാറുദ്ദീൻ, ഡോ.എ ആർ സുധീർ എന്നിവർ സംസാരിച്ചു

തൃശൂർ കോർപ്പറേഷൻ - ഭിന്നശേഷി വിദ്യാർത്ഥികൾക്കുള്ള സ്കോളർഷിപ്പ് വിതരണം ചെയ്തു

06/03/2017

തൃശൂർ കോർപ്പറേഷൻ 2016-17 വർഷത്തെ വികേന്ദ്രീകൃത സൂത്രണ പദ്ധതിയുടെ ഭാഗമായി ഭിന്നശേഷി വിദ്യാർത്ഥികൾക്കുള്ള സ്കോളർഷിപ്പ് വിതരണാഘോഷം ശനിയാഴ്ച വൈകീട്ട് 4 മണിക്ക് കുരിയച്ചിറ സെന്റ് ജോസഫ്സ് മോഡൽ ഹയർസെക്കന്ററി സ്കൂളിൽ വെച്ച് കൃഷി വകുപ്പുമന്ത്രി അഡ്വ. വി.എസ്. സുനിൽകുമാർ നിർവ്വഹിച്ചു. മേയർ അജിത ജയരാജൻ അദ്ധ്യക്ഷത വഹിച്ച യോഗത്തിൽ റവ. ഫാ. ആന്റണി ചെമ്പകശ്ശേരി അനുഗ്രഹപ്രഭാഷണം നടത്തി. ഡെപ്യൂട്ടി മേയർ വർഗ്ഗീസ് കണ്ടംകുളത്തി, സ്റ്റാന്റിംഗ് കമ്മിറ്റി ചെയർമാൻമാരായ വതസല ബാബുരാജ്, എം.എൽ. റോസി, കൗൺസിലർമാരായ അനൂപ് ഡേവിസ് കാട, പി. കൃഷ്ണൻകുട്ടി മാസ്റ്റർ, ശാന്ത അപ്പു, ഇംപ്ലിമെന്റീംഗ് ഓഫീസർ കെ.സി. ഷേർളി എന്നിവർ ആശംസകളർപ്പിച്ച് സംസാരിച്ചു.

മാനസിക വൈകല്യമുള്ള 637 വിദ്യാർത്ഥികളും ശാരീരിക വൈകല്യമുള്ള 153 വിദ്യാർത്ഥികളും അടക്കം ആകെ 790 വിദ്യാർത്ഥി കൾക്ക് സ്കോളർഷിപ്പ് നൽകുന്നതിനായി തൃശൂർ കോർപ്പറേഷൻ പ്ലാൻ ഫണ്ടിൽ നിന്നും 1 കോടി 40 ലക്ഷം രൂപയാണ് വകയിരുത്തി യിട്ടുള്ളത്. ഹോസ്റ്റലിൽ താമസിച്ചു പഠിക്കുന്നവർക്ക് ഹോസ്റ്റൽ ബത്തയുംകൂടി കണക്കാക്കിയാണ് സ്കോളർഷിപ്പ് നൽകിയത്.

മദർ തെരേസ പാലിയേറ്റീവ് പരിചരണ പദ്ധതി - സ്നേഹസംഗമം ഉദ്ഘാടനം ചെയ്തു



18/03/2017

തൃശൂർ കോർപ്പറേഷൻ മദർ തെരേസ പാലിയേറ്റീവ് പരിചരണ പദ്ധതിയുടെ ഭാഗമായുള്ള സ്നേഹസംഗമം പരിപാടിയുടെ ഉദ്ഘാടനം ഇന്ന് നെല്ലിക്കുന്ന് റെഹബോത്ത് സ്കൂൾ അങ്കണത്തിൽവെച്ച് തൃശൂർ അതിരൂപത ബിഷപ്പ് മാർ ആൻഡ്രൂസ് താഴത്ത് നിർവ്വഹിച്ചു. തൃശൂർ കോർപ്പറേഷൻ മേയർ അജിത ജയരാജൻ അദ്ധ്യക്ഷത

വഹിച്ച ചടങ്ങിൽ ഒല്ലൂർ എം.എൽ.എ. കെ. രാജൻ വിശിഷ്ടാതിഥിയായി പങ്കെടുത്തു. ഡെപ്യൂട്ടി മേയർ വർഗ്ഗീസ് കണ്ടംകുളത്തി മുഖ്യപ്രഭാഷണം നടത്തുകയും സ്റ്റാന്റിംഗ് കമ്മിറ്റി ചെയർപേഴ്സൺമാരായ എം.എൽ.റോസി, എം.ആർ. റോസിലി, കൗൺസിലർമാരായ അനൂപ് ഡേവിസ് കാട, പ്രേമകുമാരൻ, ഇംപ്ലിമെന്റിംഗ് ഓഫീസർ ഡോ. മനോജ്. സി. വർഗ്ഗീസ്, സിനിമാതാരം സിദ്ദീഖ്, ശാന്തിഭവൻ സി.ഇ.ഒ. ഫാ. ജോയ് കുത്തൂർ, റെഹബോത്ത് അനാഥമന്ദിരം ട്രസ്റ്റി പി.എൻ.ട്രഷർ എന്നിവർ ആശംസകളർപ്പിച്ച് സംസാരിച്ചു. ന്യൂസിലാന്റിൽ നിന്നും തൃശൂരിലെത്തി 60 വർഷക്കാലമായി ജീവകാരുണ്യപ്രവർത്തനങ്ങൾ നടത്തിവരുന്ന പി.എൻ.ട്രഷറിനെ പൊന്നാടയണിയിച്ച് ആദരിച്ചു. 650-ഓളം രോഗികൾക്ക് ബ്ലാങ്കെറ്റ് വിതരണം ചെയ്ത ചടങ്ങിൽ വിഭവസമൃദ്ധമായ സദ്യയും ഉണ്ടായിരുന്നു.

കേരളം സമ്പൂർണ്ണ സാക്ഷരതാ പ്രഖ്യാപനം- അക്ഷരദീപം തെളിയിക്കൽ



19/04/2017

കേരളം സമ്പൂർണ്ണ സാക്ഷരതാ പ്രഖ്യാപനത്തിന്റെ 26-ാം വാർഷികത്തിന്റെ ഭാഗമായി അക്ഷരദീപം തെളിയിക്കൽ ബഹുമാനപ്പെട്ട മേയർ ശ്രീമതി അജിത ജയരാജൻ നിർവ്വഹിച്ചു. വിദ്യാഭ്യാസ സ്റ്റാന്റിംഗ് കമ്മിറ്റി ചെയർപേഴ്സൺ ശ്രീമതി വത്സല ബാബുരാജിന്റെ അധ്യക്ഷതയിൽ ചേർന്ന ചടങ്ങിൽ നോഡൽ പ്രേരക് പ്രിയ മണികണ്ഠൻ സ്വാഗതം പറഞ്ഞു. സ്റ്റാന്റിംഗ് കമ്മിറ്റി ചെയർമാന്മാരായ ജേക്കബ് പുലിക്കോട്ടിൽ, അജിത വിജയൻ, മുൻകാല സാക്ഷരതാ പ്രവർത്തകനായ എം.കെ. പശുപതി മാസ്റ്റർ, കോ-ഓഡിനേറ്റർ അജിത്കുമാർ എന്നിവർ ആശംസകളർപ്പിച്ചു സംസാരിച്ചു. കെ.കെ. സുരേഷ് നന്ദി പറഞ്ഞു. പ്രേരക്മാരായ ലീന അജി, സുജാത.വി.വി., രമണി രവി തുടങ്ങിയവരും പരിപാടിയിൽ പങ്കെടുത്തു.

മഴക്കാലപൂർവ്വ ശുചീകരണ -രോഗപ്രതിരോധ പ്രവർത്തനങ്ങൾ :

കോർപ്പറേഷൻതല ഉദ്ഘാടനം മേയർ അജിത ജയരാജൻ ഉദ്ഘാടനം ചെയ്തു



29/05/2017

മഴക്കാലപൂർവ്വ ശുചീകരണ-രോഗപ്രതിരോധ പ്രവർത്തനങ്ങളുടെ കോർപ്പറേഷൻതല ഉദ്ഘാടനം ഞായറാഴ്ച രാവിലെ 9.30-ന് ശക്തൻ ബസ് സ്റ്റാന്റ് പരിസരത്തുവെച്ച് കോർപ്പറേഷൻ മേയർ അജിത ജയരാജൻ ഉദ്ഘാടനം ചെയ്തു. കോർപ്പറേഷനിലെ സാധാരണ ശുചീകരണ പ്രവർത്തനങ്ങൾക്കുപുറമേ ആഴ്ചയിലൊരിക്കൽ ഡ്രൈഡേ ആചരണം, സ്കൂളുകൾ, കോളേജുകൾ തുടങ്ങിയ സ്ഥാപനങ്ങൾ പരിശോധിച്ച് ശുചിത്വ നിലവാരം, കുടിവെള്ള പരിശോധന, കുടിവെള്ള സ്രോതസ്സുകളുടെ ക്ലോറിനേഷൻ മുതലായ പ്രവർത്തനങ്ങൾ നടത്തുക, അന്യസംസ്ഥാന തൊഴിലാളികൾ താമസിക്കുന്ന സ്ഥലങ്ങളുടെ പരിശോധന, കൺസ്ട്രക്ഷൻ വർക്ക് നടക്കുന്ന സ്ഥലങ്ങളുടെ പരിശോധന, നഗരസഭാവക കെട്ടിടങ്ങളുടെ ശുചിത്വ നിലവാര പരിശോധന, മേൽപ്പറഞ്ഞ കെട്ടിടങ്ങളുടെ മേൽക്കൂര പരിശോധന, പ്ലാസ്റ്റിക് റെയ്ഡ്, ഹോട്ടൽ പരിശോധന, സ്പ്രേയിംഗ് ഉൾപ്പെടെയുള്ള കൊതുകുനശീകരണ പ്രവർത്തനങ്ങൾ എന്നിവ കാര്യക്ഷമമാക്കുന്ന തിനുള്ള നടപടികൾ കോർപ്പറേഷൻ തലത്തിൽ സ്വീകരിച്ചിട്ടുണ്ടെന്ന് മേയർ അറിയിച്ചു. ഡെപ്യൂട്ടി മേയർ വർഗ്ഗീസ് കണ്ടംകുളത്തി, കൗൺസിലർമാർ, കോർപ്പറേഷൻ സെക്രട്ടറി, ഉദ്യോഗസ്ഥർ എന്നിവർ പരിപാടിയിൽ പങ്കെടുത്തു.

തുശൂർ കോർപ്പറേഷൻ

ലോകപരിസ്ഥിതി ദിനം ആഘോഷിച്ചു



05/06/2017

ജൂൺ 5 ലോകപരിസ്ഥിതി ദിനത്തോടനുബന്ധിച്ച് തുശൂർ കോർപ്പറേഷൻ തല പരിസ്ഥിതി ദിനാഘോഷം നെഹ്റു പാർക്കിൽവെച്ച് മേയർ അജിത ജയരാജൻ ചന്ദനത്തെ നട്ട് ഉദ്ഘാടനം നിർവ്വഹിച്ചു. ഡെപ്യൂട്ടി മേയർ അധ്യക്ഷത വഹിച്ച യോഗത്തിൽ കൗൺസിലർ സി.പി. പോളി സ്വാഗതം പറഞ്ഞു. സ്റ്റാന്റിംഗ് കമ്മിറ്റി ചെയർമാന്മാരായ അജിത വിജയൻ, ജേക്കബ് പുലിക്കോട്ടിൽ, എം.എൽ. റോസി, പി. സുകുമാരൻ, കൗൺസിലർമാരായ എം.എസ്. സംപൂർണ്ണ, ബീന മുരളി, പി.സി. ജ്യോതിലക്ഷ്മി, സുനിത വിനോദ്, രജനി വിജു, പൂർണ്ണിമ സുരേഷ്, ഷീബ പോൾസൺ, ശാന്ത അപ്പു, പ്രേമകുമാരൻ എന്നിവർ ആശംസകളർപ്പിച്ച്

സംസാരിച്ചു. കൗൺസിലർ അനൂപ് കരിപ്പാൽ പരിസ്ഥിതിയെപ്പറ്റിയുള്ള കവിത ചൊല്ലി. ചടങ്ങിൽ കൊച്ചിൻ ദേവസ്വം ബോർഡ് പ്രസിഡണ്ട് ഡോ. എം.കെ. സുദർശനൻ, തിരുവമ്പാടി ദേവസ്വം പ്രസിഡണ്ട് പ്രൊഫ. മാധവൻകുട്ടി, പാറമേക്കാവ് ദേവസ്വം പ്രതിനിധി രാജേഷ്, ബ്രഹ്മസം മഠം പ്രതിനിധി ദാമോദരൻ നമ്പൂതിരി, തൃശൂർ അതിരൂപത കെ.സി.വൈ.എം. ഡയറക്ടർ ഫാ. ഡിറ്റോ കൂള, ചെട്ടിയങ്ങാടി ഹനഫി ജുമാ മസ്ജിദ് പ്രതിനിധി മിഥിലാജ് ബാഹക്കി, വ്യാപാരി വ്യവസായി ഏകോപന സമിതി പ്രതിനിധി ജോർജ്ജ് കുറ്റിച്ചാക്കു, വ്യാപാരി വ്യവസായി സമിതി പ്രതിനിധി ബിന്നി ഇമ്മട്ടി എന്നിവർ വ്യക്ഷത്തെ നട്ടു. കുടുംബശ്രീ, സേവനശ്രീ പ്രവർത്തകരും വ്യക്ഷത്തെ പരിപാടിയിൽ പങ്കാളികളായി. ലോക പരിസ്ഥിതി ദിനാഘോഷത്തിന്റെ ഭാഗമായി തൃശൂർ കോർപ്പറേഷന്റെ ആഭിമുഖ്യത്തിൽ നെഹ്റു പാർക്ക്, തേക്കിൻകാട് മൈതാനം എന്നിവിടങ്ങളിൽ വ്യക്ഷത്തുകൾ നട്ടു.